

121వ అధ్యాయం

۱۲۱ - بَابُ اسْتِجَابِ التَّوَسُّطِ فِي
اللِّبَاسِ وَلَا يَقْتَصِرُ عَلَى مَا يُزْرِي بِهِ لِغَيْرِ
حَاجَةٍ وَلَا مَقْصُودِ شَرْعِي

**వస్త్రధారణలో మధ్యమార్గాన్ని అవలంబించటం
అభిలషణీయం, అనవసరంగా వ్యక్తిత్వ న్యూనతకు దారితీసే
నీచమైన వస్త్రాల్ని ధరించటం అవాంఛనీయం**

803. హజ్రత్ అమ్ బిన్ షుబ్ తన తండ్రి నుండి, ఆయన తన తాతగారి నుండి చేసిన కథనం ప్రకారం దైవప్రవక్త (సల్లం) ఇలా ప్రవచించారు : దేవుడు తన దాసులమీద తన అనుగ్రహాల ప్రభావం కనబడాలని కోరుకుంటాడు. (తిర్మిజీ - హసన్)

۸۰۳ - عن عمرو بن شعيب عن أبيه عن جده رضي الله عنه قال : قال رسول الله ﷺ : « إِنَّ اللَّهَ يُحِبُّ أَنْ تَرَى أَنْ تَرَى أَنْ تَرَى نِعْمَتَهُ عَلَى عَبْدِهِ ». رواه الترمذي وقال : حديث حسن .

(సుననె తిర్మిజీలోని సంస్కార అధ్యాయం)

ముఖ్యాంశాలు

దైవప్రసన్నతా దృష్టితో నిరాడంబరమైన వస్త్రాలు ధరించటం అభిలషణీయమైనట్లే, దేవుని వరాలను, అనుగ్రహాలను బహిర్గతం చేసే ఉద్దేశ్యంతో మంచి వస్త్రాలు ధరించటం, దానధర్మాలు చేయటంలో ఒకర్పొకరు మించిపోవటానికి ప్రయత్నించటం, అవసరార్థాలను ఆదుకోవటం, బంధుమిత్రులతో ఉత్తమంగా వ్యవహరించటం కూడా అభిలషణీయమైన ఆచరణలే.

